



स मा चार

कर्मचारियों की समस्याओं के निराकरण के लिए हर संभव सहायता करूंगा - श्री गौतम

मप्र स्थाई कर्मी कल्याण संघ के कार्यक्रम में सम्मिलित हुए विधानसभा अध्यक्ष

भोपाल, 12 सितंबर। मध्यप्रदेश विधानसभा के अध्यक्ष श्री गिरीश गौतम ने कहा है कि मध्यप्रदेश के कर्मचारियों की उचित एवं न्याय संगत मांगों के निराकरण के लिए वे सदैव तत्पर हैं और अपने स्तर पर वे यथासंभव सहायता करेंगे। श्री गौतम रविवार को मध्यप्रदेश स्थाई कर्मी कल्याण संघ द्वारा आयोजित सम्मान समारोह कार्यक्रम को संबोधित कर रहे थे। इस अवसर पर संघ ने कर्मचारियों के नियमितकरण की मांग के संबंध में एक ज्ञापन में भी विधानसभा अध्यक्ष को सौंपा।

श्री गौतम ने कार्यक्रम को संबोधित करते हुए कहा कि कर्मचारियों की कई समस्याएं हैं लेकिन उन सभी समस्याओं के एक ही हल है कि विभिन्न विभागों में कार्यरत स्थाई कर्मियों, दैनिक वेतन भोगी कर्मचारियों एवं सुरक्षा श्रमिक को स्थाई कर दिया जाए। श्री गौतम ने कहा कि श्री शिवराज सिंह चौहान जी के नेतृत्व में सरकार ने कर्मचारियों के हित में कई महत्वपूर्ण निर्णय लिए हैं। कोरोना काल में 30 जून तक जिन कर्मचारियों की कोरोना से मृत्यु होने पर अनुकंपा देने का ऐतिहासिक निर्णय भी लिया गया है।

श्री गौतम ने कर्मचारी नेताओं को भरोसा दिलाया कि विधानसभा के अगामी सत्र में कर्मचारी संघ के पदाधिकारी विधानसभा आएंगे, वहां मुख्यमंत्री जी के साथ बैठक कराकर इस मामले में नीतिगत निर्णय कराने का प्रयास किया जाएगा।

इस अवसर पर मप्र स्थाई कर्मी कल्याण संघ के पदाधिकारी, कर्मचारी एवं अन्य वरिष्ठजन उपस्थित थे।

वि.स./ज.स./21

(नरेन्द्र मिश्रा)

अवर सचिव